

Pagtasüýji / hekaýa

Category: Hekaýalar, Kitapcy

написано kitapcy | 26 январа, 2025

Pagtasüýji / hekaýa PAGTASÜÝJI

Ejesi geçip barýan satyjydan oglanjyk bilen jigisine pagtasüýji alyp berdi.

Her haýsyna birini.

Özem ullakanyndan.

Oglanjyk pagtasüýjüsini elinde saklap durşuna, özünden iki ýaş kiçi jigisiniň daşyna geçdi:

-Dur, gymyldama, jigim! Seniň pagtasüýjüň, ine şu taýjygy çykyp dur, ony ine, şeýdip düzedeýin, owadanja bolar ýaly!-diýip, ol jigisiniň elindäki pagtasüýjüden bir gezek ep-eslini ýolup aldy. Soň ýene-de:

-Wiý, indem hanha, bu tarapy betgelşik bolaýdy! Getir, o tarapynam düzedip bereýin!-diýip, ýene-de ep-eslisini dişledi. Garaz, özüniňkä degmän diýen ýaly, sähel salymda jigisiniň elindäki pagtasüýjüniň tepbedini okady. Jigisi aglajak bolanda-da, oňa öz elindäkini tutdurdy.

Ejesi:

-Gyýw, o nä beýdýäň? Barybir özüňkini berjek bolsaň, onuňkyny iýip nätjekdiň?-diýende bolsa, ýeňsejigini tüňnerdip:

-Onuňky has süýji!-diýip, jogap berdi... Hekaýalar